

नवभारत

मन की शांति ही तन का योग सादृश्य ...

यही है आर्ट ऑफ लिविंग : मुख्यमंत्री डॉ . यादव

भोपाल, 24 मई . मुख्यमंत्री डॉ. मोहन यादव ने कहा है कि हमने कभी दुनिया को हथियारों के बल पर जीतने की चेष्टा नहीं की. हमने विश्वशक्ति नहीं, विश्वगुरु बनने का मार्ग चुना है. हमने हमेशा सबके सुख की कामना की है और वैश्विक कल्याण का नारा दिया है.

मुख्यमंत्री ने कहा कि मन की शांति ही तन के योग सादृश्य है. जब मन शांत होता है, तभी शरीर इसी संतुलन, स्वास्थ्य और सामंजस्य में रहता है. यही आर्ट ऑफ लिविंग है. 'वसुधैव कुटुम्बक' हमारी संस्कृति का मूल है और श्री श्री रविशंकर जी इसी संदेश को पूरे विश्व में प्रसारित कर रहे हैं. श्री श्री ने दुनिया के लाखों-करोड़ों लोगों को तनाव से मुक्ति दिलाकर शांत, स्वस्थ और सुखी जीवन का मार्ग दिखाया है. मुख्यमंत्री डॉ. यादव ने रविवार को कर्नाटक राज्य में आर्ट ऑफ लिविंग के इंटरनेशनल सेंटर, उदयपुरा, बेंगलूरु में श्री श्री रविशंकर के 70वें जन्मोत्सव एवं आर्ट ऑफ लिविंग के 45 वर्ष पूर्ण होने पर आयोजित वैश्विक



सम्मेलन को संबोधित कर रहे थे.

मुख्यमंत्री ने श्री श्री रविशंकर से कहा कि वे मध्यप्रदेश की साढ़े आठ करोड़ जनता की ओर से उन्हें जन्मोत्सव की अनंत और अशेष मंगलकामनाएं देने स्वयं यहां (उदयपुरा) आए हैं. उन्होंने कहा कि बीते 7 दशक की श्री श्री की ऊर्जा और करुणा इस व्यस्त और ऊथल पुथल के दौर में भी हर दिन नई और चिरयुवा है. मुख्यमंत्री ने कहा कि आर्ट ऑफ लिविंग इस विश्व को श्री श्री की देन है. यह सेवा, साधना और शांति का परम

संगम है. आर्ट ऑफ लिविंग पवित्र श्रीमद्भगवद्गीता में बताये गये निष्काम कर्मयोग और जीवन को एक उत्सव की तरह जीने की कला का सहज मार्ग है, एक नव वैश्विक स्वरूप है. उन्होंने कहा कि आर्ट ऑफ लिविंग सिर्फ जीवन जीने की कला नहीं, जीवन को सार्थक बनाने का मार्ग भी है. मुख्यमंत्री ने कहा कि आर्ट ऑफ लिविंग ने योग, प्राणायाम, ध्यान और भारतीय संस्कृति की मूल भावना से जोड़कर लोगों को आत्मिक शांति प्रदान की है.

हनी ट्रैप मामले में छत्तीसगढ़ के एक आला अधिकारी का नाम चर्चा में

नव भारत न्यूज
इंदौर, 24 मई. चर्चित हनी ट्रैप-2 मामले में अभी तक किसी एक बड़ा एंगल सामने आया है. डिजिटल साक्ष्यों और मोबाइल डाटा की जांच के बीच छत्तीसगढ़ के एक आला अधिकारी का नाम चर्चा में आने से मामला और संवेदनशील हो गया है. हालांकि इस संबंध में अभी तक किसी भी स्तर पर आधिकारिक पुष्टि नहीं हुई है.

सूत्रों के मुताबिक आरोपियों के मोबाइल और इलेक्ट्रॉनिक डिवाइस से मिले डेटा में कुछ और हाईप्रोफाइल संपर्कों के संकेत



मिले हैं. जिसके तहत छत्तीसगढ़ के एक वरिष्ठ अधिकारी तक कनेक्शन जुड़ने की बात सामने आ रही है, जिसे लेकर जांच एजेंसियां बेहद सतर्कता से आगे बढ़ रही हैं. जांच से जुड़े अधिकारियों का कहना है कि पूरा मामला फिलहाल फॉरेंसिक और तकनीकी सत्यापन

समाज के लिए शिक्षा और जागरूकता जरूरी: कुशवाहा ग्वालियर. जीवाजी विश्वविद्यालय स्थित अटल सभागार में आज अखिल भारतीय कुशवाहा खाप महापंचायत' द्वारा आयोजित प्रतिभाशाली छात्र-छात्रा 'सम्मान समारोह' का आयोजन किया गया. मंच से अपने विचार साझा करते हुए मुख्य अतिथि स्थानीय सांसद भारत सिंह कुशवाहा ने सामाजिक एकता, शिक्षा एवं विभिन्न सामाजिक विषयों पर जोर दिया. कार्यक्रम के दौरान कुशवाहा 10वीं और 12वीं में उत्कृष्ट प्रदर्शन करने वाले मेधावी छात्र-छात्राओं को सम्मानित किया गया. सांसद कुशवाहा ने कहा कि समाज की इन युवा प्रतिभाओं का उत्साह बढ़ाकर उनका मन अत्यंत प्रसन्न है.

पति ने की पत्नी की हत्या

► बाद में खुद भी जहर खाकर दी जान

इंदौर, 24 मई. शहर के मेघदूत नगर इलाके में चरित्र शंका और कथित प्रेम प्रसंग के विवाद ने एक परिवार को खत्म कर दिया. एक युवक ने पहले अपनी पत्नी की हत्या कर दी और बाद में खुद भी जहर खाकर आत्महत्या कर ली. इस दर्दनाक घटना के समय उनकी मासूम बेटी भी कमरे में मौजूद थी. बच्ची के लगातार रोने की आवाज सुनकर पड़ोसियों को वारदात की जानकारी मिली. पुलिस के अनुसार मेघदूत नगर निवासी हल्के वीर पटेल ने अपनी पत्नी रोशनी की हत्या कर दी. हल्के वीर पीथमपुर की एक



कंपनी में काम करता था और मूल रूप से होशंगाबाद का रहने वाला था. उसकी शादी रोशनी से पांच साल पहले हुई थी. प्रारंभिक जांच में सामने आया है कि पति को पत्नी के कथित प्रेम संबंधों पर शक था. इसी बात को लेकर दोनों के बीच लंबे समय से विवाद चल रहा था.

बताया जा रहा है कि रोशनी का पीथमपुर निवासी सतीश साहू से संपर्क था. शनिवार को हल्के वीर अपने एक रिश्तेदार के साथ सतीश से मिलने भी गया था.

कार ने लोगों को कुचला तीन घायल, एक गंभीर

ग्वालियर, 24 मई. थाना हजीरा अंतर्गत लथेड़ी रोड स्थित सोना गार्डन के पास तेज रफ्तार का कहर देखने को मिला. जानकारी के मुताबिक, तेज गति से दौड़ रही फॉर्च्युनर कार को रोकने का प्रयास करने पर चालक ने गुस्से में वाहन को और तेज रफ्तार से लोगों की ओर दौड़ा दिया जिससे मौके पर अफरा-तफरी मच गई. इस दर्दनाक हादसे में 2 से 3 लोग घायल हो गए, जिनका उपचार जारी है. हादसे में घायल शिवप्रताप शर्मा की हालत नाजुक बताई जा रही है, जिन्हें गंभीर अवस्था में अस्पताल में भर्ती कराया गया है.



घटना की पूरी वारदात वहां लगे सीसीटीवी कैमरे में कैद हो गई, जिसमें साफ देखा जा सकता है कि टक्कर मारने के बाद आरोपी चालक अपनी फॉर्च्युनर लेकर मौके से फरार हो गया. इलाके में इस घटना के बाद भारी आक्रोश है और लोग आरोपी की जल्द गिरफ्तारी की मांग कर रहे हैं.

मजिस्ट्रियल जांच शुरू मजदूरों का आरोप — एक बाल्टी भरकर सिक्के छिपाए, शिक्षक ने किया इनकार

दमोह में पिलर की खुदाई में मिले 102 चांदी के सिक्के

नवभारत न्यूज (विनय असाठी)
दमोह, 24 मई .शहर के फुटेरा वार्ड क्रमांक 3, यशवंत चौक स्थित शासकीय शिक्षक आलोक सोनी के पैतृक मकान में पिलर की खुदाई के दौरान चांदी के सिक्के मिलने से हड़कंप मच गया.पहले 42 सिक्के मिले, फिर बाद में 60 ऐसे कुल संख्या 102 तक पहुंच गई.सिक्कों के साथ एक पीतल का पात्र भी बरामद हुआ है.

मजदूरों ने दावा किया कि खुदाई में करीब 35 किलो चांदी के सिक्के एक बाल्टी भरकर निकले थे, जिन्हें मकान मालिक



ने छिपा लिया.हिस्सा न मिलने पर मजदूरों ने शनिवार रात पुलिस को सूचना दी थी. रविवार दोपहर पुलिस टीम मौके पर पहुंची और

(आईपीएस) ने तत्काल तहसीलदार रॉबिन जैन, रघुनंदन चतुर्वेदी, टीआई कोतवाली मनीष कुमार और पुरातत्व विभाग शुभम अरजरिया की टीम भी मौके पर पहुंची.मजिस्ट्रियल जांच शुरू कर दी गई है. बरामद सिक्के ब्रिटिशकालीन बताए जा रहे हैं, जिन पर महारानी विक्टोरिया की तस्वीर अंकित है. प्रशासन ने सभी सिक्के और पात्र जब्त कर कोषालय में जमा कर दिए हैं. ट्रेजर ट्रोव एक्ट 1878 के तहत जांच की जा रही है कि सिक्के कितने पुराने हैं और इनका ऐतिहासिक महत्व क्या है. फिलहाल शिक्षक आलोक सोनी से भी पूछताछ की जा रही है.

705 पेटी बीयर जब्त आरोपी गिरफ्तार

धार, 24 मई. धार जिले में टांडा थाना पुलिस ने अवैध शराब तस्करी के खिलाफ बड़ी कार्रवाई करते हुए पंजाब से गुजरात ले जाई जा रही 705 पेटी बीयर जब्त कर एक आरोपी को गिरफ्तार किया है. पुलिस सूत्रों के अनुसार विशेष अभियान के तहत मुखबिर से सूचना मिली थी कि एक ट्रक के जरिए भारी मात्रा में अवैध बीयर की तस्करी की जा रही है. सूचना के आधार पर टांडा पुलिस ने कुक्षी पुलिस, राजगढ़ पुलिस और साइबर सेल की टीम के साथ इंदौर-अहमदाबाद मार्ग पर घेराबंदी कर संदिग्ध आयशर ट्रक क्रमांक पीबी-07 भीआर-4987 को रोका. तलाशी के दौरान ट्रक से अलग-अलग ब्रांड की 705 पेटी बीयर बरामद की गई.

महिला को मारने वाले बाघ की रेस्क्यू के उपरांत मौत हो गई

उमरिया, 24 मई. जिले स्थित बांधवगढ़ टाइगर रिजर्व के पनपथा खेरवा टोला में शनिवार देर रात महिला पर हमला कर उसकी जान लेने वाले बाघ की आज रेस्क्यू के उपरांत मौत हो गई. बांधवगढ़ टाइगर रिजर्व के सूत्रों ने बताया कि पार्क की टीम ने पनपथा खेरवा टोला में महिला को मौत के घाट उतारने वाले बाघ का सफल रेस्क्यू कर उसे पिंजरे में कैद कर लिया था और महिला के शव को कब्जे में लेकर पोस्टमार्टम के लिए भेज दिया गया था. परंतु रेस्क्यू के बाद जब पिंजरे को कैम्प में ले जाकर खोला गया तो बाघ नहीं उठा. परीक्षण करने पर उसकी मौत होना पाया गया.



वन्य प्राणी विशेषज्ञों का कहना है कि भीषण गर्मी और रेस्क्यू के दौरान ट्रैक्युलाइजेशन में दिए गए अधिक डोज के कारण बाघ की मौत हुई है. हालांकि बांधवगढ़ टाइगर रिजर्व के सूत्रों ने कहा कि बाघ की मौत का स्पष्ट कारण पोस्टमार्टम रिपोर्ट आने के बाद ही सामने आएगा.

गौरतलब है कि शनिवार देर रात यह बाघ घर में सो रही 48

सीएम ने दी मृतक के परिजन को 25 लाख रुपये की आर्थिक सहायता के लिए निर्देश

भोपाल, 24 मई. मुख्यमंत्री डॉ. मोहन यादव ने बांधवगढ़ राष्ट्रीय उद्यान अंतर्गत ग्राम खेरवा टोला, जिला उमरिया में बाघ के हमले में एक महिला की मृत्यु और कुछ नागरिकों के घायल होने पर दुःख व्यक्त किया. उल्लेखनीय है कि फुलबाई पति पहलू पाल की दुःखद हादसे में मृत्यु हो गई. मुख्यमंत्री डॉ. यादव ने संवेदनाएं व्यक्त करते हुए हमले में मृतक के परिजन को 25 लाख रुपये की आर्थिक सहायता प्रदान करने के निर्देश दिए हैं. घायलों के निःशुल्क उपचार और आवश्यक मुआवजा उपलब्ध कराने के लिए भी निर्देशित किया गया है. मुख्यमंत्री डॉ. यादव ने सोशल मीडिया पर जारी संदेश में बाबा महाकाल से दिवंगत की आत्मा की शांति और घायलों के शीघ्र स्वास्थ्य लाभ की प्रार्थना की है.

वर्षीय फूलबाई पाल को उठाकर ले गया था, जिससे उनकी मौत हो गई. महिला को बचाने के प्रयास में

हादसे में दो जैन साध्वियों की मौत पर मचा बवाल

► जैन समाज ने उठाई एसआईटी जांच की मांग
► रीवा से 270 कि.मी दूर से गिरफ्तार हुए कार चालक

रीवा, 24 मई. मध्यप्रदेश के रीवा में जैन साध्वियों के साथ हुए दर्दनाक सड़क हादसे ने पूरे जैन समाज को झकझोर दिया है. कलेक्ट्रेट के सामने पैदल विहार कर रही तीन जैन साध्वियों को एक तेज रफ्तार कार ने कुचल दिया. हादसे में दो साध्वियों की मौत हो गई, जबकि एक अन्य साध्वी गंभीर रूप से घायल हैं और उनका इलाज संजय गांधी अस्पताल में जारी है. घटना के बाद प्रदेशभर में शोक और आक्रोश का माहौल है.

पुलिस और प्रत्यक्षदर्शियों के अनुसार तीनों साध्वियां धार्मिक नियमों के तहत सड़क किनारे पैदल विहार कर रही थीं. तभी अचानक तेज रफ्तार कार ने उन्हें टक्कर मार दी. हादसा इतना भीषण था कि पूज्य श्रुति मति माता ने मौके पर ही दम तोड़ दिया, जबकि उपसमिति माता ने अस्पताल में इलाज के दौरान अंतिम सांस ली. तीसरी साध्वी आर्थिका माता की हालत अब भी नाजुक बनी हुई है. हादसे के बाद आरोपी



चालक रशीद आबाद अली शाह मौके से फरार हो गया. पुलिस ने रीवा से मिले इनपुट के आधार पर लगभग 270 किलोमीटर दूर जबलपुर के बहरोीपार टोल प्लाजा से आरोपी को गिरफ्तार कर लिया. मामले की गंभीरता को देखते हुए प्रशासनिक अधिकारियों और पुलिस के वरिष्ठ अफसरों ने अस्पताल और घटनास्थल का निरीक्षण किया.

घटना के बाद जैन समाज में भारी नाराजगी देखी जा रही है. समाज के लोगों ने इस मामले की उच्च स्तरीय न्यायिक जांच या एसआईटी जांच की मांग उठाई है. साथ ही साधु-संतों की सुरक्षा के लिए राष्ट्रीय स्तर पर 'संत सुरक्षा नीति' लागू करने की मांग भी की गई है. समाज का कहना है कि यदि मामले में किसी साजिश की पुष्टि होती है तो दोषियों को कठोर सजा दी जाए.

आज देशभर में प्रदर्शन
घटना के विरोध में 25 मई को देशभर में प्रदर्शन किए जाएंगे. खंडवा में सकल जैन समाज की ओर से विशाल मौन रैली निकाली जाएगी. रैली के बाद प्रधानमंत्री, गृह मंत्री और मुख्यमंत्री के नाम ज्ञापन सौंपा जाएगा.